

इंटरव्यू में रखें इन बातों का ध्यान

- इंटरव्यू में छात्रों को इस बात का ध्यान रखना चाहिए कि बोर्ड को गुमराह नहीं किया जा सकता।

- अगर किसी सवाल का उत्तर नहीं पता तो बता दें। आप उन्हें गुमराह नहीं कर सकते। उनसे झूठ बोलकर नहीं बच सकते।

- बोर्ड के सदस्य और चेयरमैन के पास काफी अनुभव होता है। वे इस तरह की कोशिश को पकड़ लेते हैं और इससे छात्र की गलत इमेज बनती है।

- इंटरव्यू लेने वाले बोर्ड के चेयरमैन और सदस्यों के पास छात्र का बायोडाटा होता है। वे बायोडाटा में दिए गए हॉबी से प्रश्न पूछते हैं। इसलिए हॉबी में वही बात लिखे, जिसे करना सचमुच में पसंद करते हों।

- इंटरव्यू में जो सबसे जरूरी चीज देखी जाती है वह है छात्र का आत्मविश्वास। बोर्ड के सदस्य जान बूझकर ऐसे उटपटांग सवाल पूछते हैं, जिससे छात्र घबरा जाए। ऐसे सवालों से विचलित हुए बिना पूरे विश्वास से जवाब देना चाहिए।

- बोर्ड में एक मनोवैज्ञानिक भी बैठता है। वह कोई सवाल नहीं पूछता। वह सिर्फ छात्र को ऑब्जर्व करता है और अंत में बोर्ड को बताता है कि छात्र में कॉन्फिडेंस कितना है और पद के लिए योग्य है या नहीं।

इंटरव्यू में पूछे गए सवालों के जवाब पूरे विश्वास के साथ दिए

सवाल 1 - आप तो पुरुष हैं तो महिला यूनिवर्सिटी से ग्रेजुएशन कैसे किया ?

जवाब- मैंने महिला नहीं मिथिला यूनिवर्सिटी से ग्रेजुएशन किया है। इसका पूरा नाम ललित नारायण मिथिला यूनिवर्सिटी है।

सवाल 2 - बिहार में अपराध की घटनाएं अधिक होती हैं, क्या वहां अंडरवर्ल्ड का राज चलता है?

जवाब- बिहार में अंडरवर्ल्ड है जो ओवरवर्ल्ड हो गया है। कानून व्यवस्था की ऐसी स्थिति हो गई है कि अपराधी खुलेआम अपराध करते हैं।

सवाल 3 - आपको अगर बिहार के किसी जिले में एसपी बना दिया जाए तो क्राइम कैसे कंट्रोल करेंगे ?

जवाब - उस क्षेत्र के सबसे बड़े माफिया पर पहले हमला करेंगे । इससे छोटे अपराधी खुद ही मैदान छोड़ देंगे ।

सवाल 4 - आप सिविल सर्विसेस में क्यों आना चाहते हैं ?

जवाब - मैंने इसे चुनौती के रूप में लिया है। इस पद की प्रतिष्ठा और लोगों की सीधे मदद करने के मौके हैं।

सवाल 5 - आप लोगों की प्रॉब्लम कैसे हल करेंगे?

जवाब- लोगों से सीधे संवाद बनाएंगे। बिचौलियों को हटाकर लोगों की समस्याएं दूर करेंगे।

सवाल 6 - बिहार में पिछड़ेपन की वजह क्या है?

जवाब - जनसंख्या विस्फोट ।

सवाल 7 - आपने भाषण देने और डिबेट करने को अपनी हॉबी बताया है। क्या आप डिबेट करने को तैयार हैं?

जवाब - जी सर ।

सवाल 8 - टी एन शेषन द्वारा चुनाव सुधार के लिए किए गए कार्यों की अच्छाई बताइए ?

जवाब- टी एन शेषन द्वारा किए गए चुनाव सुधार से देश के अपराधियों को चुनाव लड़ने में परेशानी आई। इससे राजनीति में अपराधी करण रुकेगा।